

مولانا ابوالکلام آزاد اور ان کی کتب تفسیر (۳)

جناب ابوسلمان شاہجہاں پوری - کراچی

یہاں میں ایک خاص امر کی جانب توجہ دلانا چاہتا ہوں۔ غور فرمائیے کہ اس ترتیب کو نظر انداز کر دیا جاتا ہے۔ جس کی جانب اوپر کی سطروں میں اشارہ کیا گیا اور ان تینوں چیزوں میں سے کسی دو کو ایک دوسرے میں ضم کر دیا جاتا ہے تو کیا یہ بات مصنف کی محنتوں اور کاوشوں پر پانی پھیر دینے اور ترجمان القرآن کے محاسن کو تباہ کر دینے کے مترادف نہ ہوگی؟

بیرت اور تعجب ہے کہ ترجمان القرآن کے مرتبین نے ترجمہ، نوٹ اور تفسیری مقالات کے مقاصد اور ان کی ترتیب کی اہمیت کو کس طرح نظر انداز کر دیا! ترجمان القرآن کے نئے ایڈیشن کی دوسری جلد جو ساہتیہ اکیڈمی سلہ (دہلی) نے شائع کی ہے، اس میں یہی غلطی روا رکھا گیا ہے۔ اس کے نوٹ اور سورت

۱۔ ہندوستان کی حکومت نے طے کیا تھا کہ ساہتیہ اکیڈمی دہلی مولانا کی تصنیفات، مضامین، مقالات وغیرہ کے مجموعے شائع کرے گی۔ اس فیصلے کے مطابق اس وقت تک ”غبارِ خاطر“ اور ”ترجمان القرآن“ کی دو جلدیں۔ جلد اول سورہ فاتحہ، جلد دوم سورہ بقرہ تا سورہ انعام) شائع ہو چکی تھیں۔ شاید میری جلد ہی عنقریب شائع ہونے والی ہے۔ اور تذکرہ پریس میں ہے۔

”ترجمان القرآن“ محمد اہل خان صاحب اور پھر ڈاکٹر عبد الباقی صاحب نے مولوی احمد حسین خان صاحب کی مدد سے مرتب کیا ہے اللہ ”غبارِ خاطر“ جناب مالک رام نے مرتب کی ہے۔ جہاں تک ان فاضل حضرات کی محنت اور تحقیق و کاوش کا تعلق ہے اس کی داد نہ دینا بڑا ظلم ہو گا۔ ”ترجمان القرآن“ کا یہ ایڈیشن نہایت جامع اور جدید اصولی ترتیب کے عین مطابق ہے۔ ”غبارِ خاطر“ پر حواشی اور تخریج اشارے کے سلسلے میں مالک رام نے جو محنت کی ہے اس کا اندازہ کچھ دہی حضرات کر سکتے ہیں جنہیں اس قسم کے علمی تحقیقی کاموں کا تجربہ ہو۔ لیکن ان کی تحقیق و کاوش کی اہمیت اور افادیت پر شخص محسوس کر سکتا ہے۔ ”ترجمان القرآن“، ٹائپ میں اور ”غبارِ خاطر“ آفسٹ میں شائع ہوئے۔

کے آخری تفسیری مباحث ایک دوسرے میں ضم کر دیے گئے ہیں۔ جہاں تک اس ایڈیشن کی جلد نانی کا تعلق ہے اس میں صرف سورۃ بقرہ کے آخر میں چند صفحات کے تفسیری مباحث تھے، لیکن آئندہ جلدوں میں تو یہ مقالات بعض حد تک میں شاید سوسو صفحے تک جائیں اگر ان میں بھی یہی صورت اختیار کی گئی تو یہ بڑا ظلم ہو گا۔

ترجمان القرآن کے مرتبین اور ناشرین کی مسائل کے اعتراف اور ان کے لیے جذبات ٹھکر گزاری کے باوجود یہ تذکرہ زبان قلم پرا گیا تو اس کے لیے میں بالکل مجبور تھا۔ امید ہے کہ مرتبین اور ناشرین اس پر سنجیدگی سے غور فرمائیں گے۔

البصائر۔ ۱۰

ترجمہ تفسیر کے سلسلے کی آخری کڑی "مقدمہ تفسیر مختصاً۔ مقدمہ قرآن مجید کے مقاصد و مطالبہ پر اصولی مباحث کا مجموعہ تھا۔ مولانا چاہتے تھے کہ اس میں مطالبہ قرآنی کے جو اہم کلیات مدون ہو جائیں۔ "تذکرہ" میں مولانا

بقیہ حاشیہ صفحہ ۹۷ :- ہونا ہے۔ ٹائپ اور کتابت نہایت خوشنما، اغلاط سے پاک، کاغذ عمدہ، خوبصورت اور منبسط جلد مع گرد پوش، غرض کہ یہ ایڈیشن صوری خوبیوں کے لحاظ سے بھی مولانا کی تمناؤں کا عکس جلیل ہے اور ترجمان القرآن میں صرف ایک بات کے سوا اس کی طرف مضمون میں اشارہ کیا گیا۔ یہ ایڈیشن ہر طرف قابل اطمینان اور قابل ستائش ہے۔ اگر ترجمان القرآن جلد دوم کی ترتیب جدید کے متعلق میری رائے درست ہے تو یہ بات بھی معلوم ہے کہ اسے فزولگشت کی ذمہ داری سہانہ اکیڈمی پر سہرگز نہیں بکے، اس کے فاضل مرتبین پر بے جھجھوں نے ترجمہ، نوٹس اور تفسیری مقالات کے مقاصد و نوعیت اور ان کی سابقہ ترتیب کی اہمیت کو نظر انداز کر دیا ہے۔

حاشیہ صفحہ ۹۷ :- "البصائر کے نام سے مولانا ایک غیر سیاسی، علمی و دینی پرچہ بھی نکالنا چاہتے تھے، البتہ اس کا اشتہار بھی شائع ہوتا رہا تھا۔ مولانا عبدالماجد دریا بادی کے نام خط مورخہ ۲۶ مئی ۱۹۱۳ء میں تحریر فرماتے ہیں:

"کیا آپ اس لئے فرمائیں گے کہ "البصائر" کے لیے چاکر مہر اور غیر سیاسی خالص علمی و دینی پرچہ ہوگا، جو مولانا سے شائع ہو جائے گا کوئی مضمون مخصوص اور قائم فرمائیں یا کسی اہم علمی موضوع پر پورا اور ترجمہ جو یا بطور عمدہ....."

البصائر کے لیے مضمون ۱۵ جوں تک ضرور مل جانا چاہیے۔ پہلا نمبر مدت سے مرتب ہے، صرف بعض ابواب باقی ہیں۔ (باقی صفحہ ۹۹ پر)

کئی جگہ اس کا ذکر کیا ہے۔ اس سے ہمیں یہ بھی معلوم ہوتا ہے کہ اس کا نام ”البعائر“ تھا۔ ایک جگہ فلسفہ و عقل اور کتاب و سنت کی رہنمائی پر بحث کرتے ہوئے لکھتے ہیں:

”یہ مقام میں جلد دوم الودع حارف کتب و سنت و حقیقت الحقائق قرآن و شریعت کے ہے۔ اسکی تفصیل کا یہ موقع نہیں۔ تفسیر ایلیان میں ایک سے زائد مواضع پر اس کی تشریح و توضیح طے لگی اور اس سے زیادہ مقدمہ تفسیر موسوم بہ ”البعائر“ میں بعنوان ”حقیقت ایمان و کفر“ لکھا

مولانا کے نزدیک مقدمے کی بڑی اہمیت تھی اور اس کی ضرورت نہ صرف برصغیر کے مسلمانوں بلکہ پوری دنیا نے اسلام کوئی اس لیے انھوں نے مقدمہ عربی میں مرتب کیا تھا۔ مولانا غلام رسول پھر فرماتے ہیں:

”ایک مرتبہ مولانا نے خود ہی کہا کہ مقدمہ عربی میں لکھا ہے۔ میں نے اس کا سبب پوچھا تو فرمایا اس کی ضرورت پوری دنیا نے اسلام کو ہے۔ عربی کے ذریعے یہ مطالب جلد از جلد دنیا نے اسلام کے ہر حصے میں پہنچ جائیں گے۔ بعد ازاں انھیں اُردو میں منتقل کر لینا مشکل رہ گیا۔“ ۱۷

مقدمہ دقت کی ایک اہم چیز تھا۔ مولانا نے تذکرہ اور ترجمان القرآن میں متعدد مقامات پر تفصیلی بحث کے لیے مقدمے کی طرف اشارہ کیا ہے۔ ان مباحث کی نوعیت اور مجمل اشارات سے مقدمے کے مباحث اور ان کی اہمیت کا اندازہ بخوبی لگایا جاسکتا ہے۔ مولانا پھر صاحب فرماتے ہیں:

بقیہ حاشیہ صفحہ ۹۸: (تبرکات آزاد، صفحہ ۹۱)

مولانا غلام رسول پھر صاحب اس پر حاشیے میں فرماتے ہیں:

”ایک ماہر اردنی رسالہ جن کا اعلان پہلے ”ایلیان“ کے نام سے ہوا تھا اسے صرف تفسیر اور علوم و معارف قرآن کیلئے مخصوص رکھنا چاہتے تھے۔ پھر یہ قرار پایا کہ یہ رسالہ دینی دلی ہونا چاہیے اور اس کا نام ”البعائر“ تجویز ہوا۔ زبیر محمد متین میں ۱۹۱۵ء ذکر ہے۔ پھر ”الہلال“ میں ایشیا ریکی دیکھا گیا تھا کہ ”البعائر“ شوال ۱۳۲۱ھ (جولائی ۱۹۰۳ء) میں نکلنے ہوئے لگے گا۔ جگہ اس کا ایک عربی اڈیشن بھی شائع کرنے کا ارادہ تھا لیکن ”البعائر“ نہ اُردو شائع ہوا نہ عربی“ (تبرکات آزاد، مرتبہ غلام رسول پھر، ناشر کتاب منزل، لاہور، صفحات ۹۲-۹۱) (باقی صفحہ ۱۰۰ پر)

”مولانا جب کسی قرآن کے باب میں گفتگو فرماتے تھے اور مقدمے کا ذکر آجاتا تھا تو صاف معلوم ہوتا تھا کہ ان کے نزدیک یہ بڑی اہم کتاب تھی۔ ایک مرتبہ فرمایا کہ دیکھیے قرآن کے متعلق میں نے تمام اصولی مطالب کو مقدمے کے جو میں عنوانوں کے تحت تنظیم کر لیا ہے پھر ان پر ایسے انداز میں بحث کی ہے کہ کوئی چیز نہ نہ جائے جسے قرآن کو سمجھنے میں سبب سے زیادہ ضروری ہے۔“ ۱۵

تذکرہ اور تہذیبِ اسلامیہ میں متعدد مقامات پر بحث کر سیتے ہوئے اس قسم کے جملے نو قلم پر آگے ہیں:

۱- شرح حقیقت تخریفِ شرعیت، علی الخصوص فقہینِ عظیمین یونانیہ و عجمیہ کے لیے مقدمہ تفسیر باب بست و حکم اور تفسیر سورہ فاتحہ الکتاب کو دیکھنا چاہیے۔ ۱۵

۲- یہاں جو کچھ لکھا گیا متفرق اشارات تھے۔ اس مطلب کو متعدد مقامات میں مفصل لکھا جا چکا ہے۔ سب سے زیادہ مقدمہ تفسیر میں۔ ۱۵

۳- سورہ یونس کے ایک نوٹ میں عدم احاطہ علم اور تکذیبِ حقائق کی بحث میں لکھتے ہیں۔

”یہ مقام ہمتِ معارف میں سے ہے اور تفسیر اس کی مقدمے میں ملے گی۔“ ۱۵

۴- اسی طرح سورہ ہود کے آخری مقالے میں جہاں قصصِ قرآنی کے مبادی و مقاصد کی بحث ہے اس ایک جگہ بحث کو مختصر کر دینے کے بعد حلیہ میں فرماتے ہیں۔

بقیہ حاشیہ ۹۹۔ غرض کہ واضح رہنا چاہیے کہ ”البصائر“ المعروف بہ مقدمہ تفسیر ”البصائر“ اجمار سالے

سے بالکل الگ اور مختلف چیز تھا۔“

۱۵ تذکرہ، ناشر کتابی دنیا، لاہور، صفحہ ۱۹۲ ۱۵ دیا چہ باقیات ترجمان القرآن، مرتب مولانا غلام رسول

قہر، ناشر شیخ غلام علی اینڈ سنز، لاہور، صفحہ ۱۶، حاشیہ صفحہ ۱۶: ۱۵ دیا چہ باقیات ترجمان القرآن،

مرتب مولانا غلام رسول قہر، ناشر شیخ غلام علی اینڈ سنز، لاہور، صفحہ ۱۵ ۱۵ تذکرہ، صفحہ ۲۱۰

۱۵ تذکرہ، صفحہ ۲۳۵

۱۵ ترجمان القرآن، جلد دوم، صفحہ ۱۸۱

”مطالبِ قرآنی کا یہ مقام نہایت وسیع ہے اور اس قدر تفصیل کے بعد بھی بے شمار اطراف بحث تشہرہ گئے ہیں لیکن اس کے سوا چارہ نہیں کہ نگینِ بحث کے لیے مقدمے کا انتہا کر لیا جائے“۔ ۱۰

۵۔ اس قسم کے تمام مقالات ادا ان کے مباحث کے مطالعے سے مقدمے کے مطالب، اس کی وسعت اور اس کے علمی و تحقیقی معیار کا اندازہ کیا جاسکتا ہے۔

میں یہاں ان مقامات کی تفصیل اور تعارف کے بجائے، ان اصولوں کی جانب توجہ دلانا چاہتا ہوں جن کے تحت مولانا نے ان تمام اسباب و دعوئزات کو سمیٹ لیا ہے جو فہم حقیقت میں مانع ہوئے۔
مولانا فرماتے ہیں:

”میں نے قدرِ تفسیر میں کوشش کی ہے انہیں چند اصول و انواع کے ماتحت سمیٹ لوں اس سلسلے میں حسب ذیل دفعات قابلِ غور ہیں:

۱۔ قرآن حکیم اپنی وضع، اپنے اسلوب، اپنے اندازِ بیان، اپنے طرزِ خطاب، اپنے طرزِ استدلال، غرضیکہ اپنی ہر بات میں اپنا بے میل نظری طریقہ رکھتا ہے اور یہی وہ بنیادی امتیاز ہے، جو انبیاءِ کرام (علیہم السلام) کے طرزِ ہدایت کو علم و حکمت کے ذمی طریقوں سے ممتاز کر دیتا ہے۔

قرآن جب نازل ہوا تو اس کے غنا طوں کا پہلا گروہ بھی ایسا ہی تھا۔ تمدن کے وضعی اور صنائی سانچوں میں ابھی اس کا داغ نہیں ڈھلا تھا۔ فطرت کی سیدھی سادی فکری حالت پر قانع تھا۔ نتیجہ یہ نکلا کہ قرآن اپنی شکل و معنی میں جیسا کہ واقعہ ہوا تھا ٹھیک ٹھیک ویسا ہی اس کے دلوں میں اتر گیا اور اسے قرآن کے فہم و معرفت میں کسی طرح کی دشواری محسوس نہیں ہوئی۔ صحابہ کرام پہلی مرتبہ قرآن کی کوئی آیت یا سورت سنتے تھے اور سنتے ہی اس کی حقیقت پالیتے تھے۔

لیکن..... جوں جوں وضعیت کا ذوق بڑھتا گیا قرآن کے فطری اسلوبوں سے طبیعتیں نا آشنا

۱۰ ترجمان القرآن، جلد دوم، صفحہ ۱۱۵

۱۱ مثلاً ترجمان القرآن، جلد دوم، صفحات ۲۱۵، ۲۲۲، ۲۲۵، ۲۸۷، ۲۹۵ وغیرہ۔

ہوتی گئیں۔ رفتہ رفتہ وہ وقت آگیا کہ قرآن کی ہر بات ضمنی اور صناعتی طریقوں کے سانچوں میں ڈھالی جانے لگی۔ ... فطرت سے جب بعد ہو جاتا ہے اور وضعیت کا استعراق طاری ہو جاتا ہے تو طبیعتیں اس پر راضی نہیں ہوتیں کہ کسی بات کو اس کی قدرتی سادگی میں دکھیں۔ وہ سادگی کے ساتھ حسن و عظمت کا تصور کر ہی نہیں سکتیں۔ وہ جب کسی بات کو بلند اور شاندار دکھانا چاہتی ہیں تو کوشش کرتی ہیں کہ زیادہ سے زیادہ وضعیت اور صناعت کے بیچ خم پیدا کر دیں۔ یہی معاملہ قرآن کے ساتھ پیش آیا..... خلف کی طبیعتوں پر یہ بات شان گذارنے لگی کہ قرآن اپنی سیدھی سادگی میں نمایاں ہے۔ ان کی وضعیت پسندی اس پر قانع نہیں ہو سکتی تھیں۔ انھوں نے قرآن کی ہر بات کے لیے وضعیت کے جائے تیار کرنے شروع کر دیے اور یہ جامہ چوکھاسے پر درست نہیں آسکتا تھا اس لیے یہ تکلف پہنانا چاہا۔ نتیجہ یہ نکلا کہ حقیقت کی موزونیت باقی نہ رہی ہر بات ناموزوں اور اُلجھی ہوئی بن کر رہ گئی.....

بہر حال یاد رہے کہ وضعیت کے سانچے جتنے ٹھٹھے جائیں گے قرآن کی حقیقت ابھرتی آئے گی۔ قرآن کے اسلوب بیان کی نسبت لوگوں کو جس قدر مشکلیں پیش آئیں، محض اس لیے کہ وضعیت کا استعراق ہو اور فطرت کی معرفت باقی نہ رہی۔

قرآن کے مختلف حصوں اور آیتوں کے مناسبات و روابط کے سارے الجھاؤ صرف اسی لیے ہیں کہ فطرت سے بعد ہو گیا اور وضعیت ہمارے اندر لپی ہوئی ہے ہم چاہتے ہیں، قرآن کو کبھی ایک ایسی مرتب کتاب کی شکل میں دکھیں جیسی کتابیں ہم مرتب کرتے ہیں۔

قرآن کی زبان کی نسبت سخنوں کا جس قدر انبار لگا دیا گیا ہے، وہ کبھی محض اس لیے ہے کہ فطرت کے سمجھنے کی ہم میں استعداد باقی نہیں رہی۔

قرآن کی بلاغت کا مسئلہ ہمارے وجدان کے لیے اس قدر پہلے، مگر ہمارے دماغ کے لیے اس قدر دشوار کیوں ہو رہا ہے؟ صرف اس لیے کہ وضعیت کا خود ساختہ تازہ ہمارے ہاتھ میں ہے۔ ہم چاہتے ہیں اسی سے قرآن کی بلاغت بھی وزن کریں۔

قرآن کا طریق استعمال کیوں نمایاں نہیں ہوتا؟ اس کے تمام دلائل و براہین جنہیں وہ "حجتہ بالغہ" سے

تفسیر کرتا ہے، کیوں مسترد ہو گئے ہیں؟ اسی لیے وضیعت کے استنفرائی نے منطقی کا سانچہ میں دے دیا ہے پہچانتے ہیں کہ قرآن کے دلائل و براہین بھی اس میں ڈھالیں۔

غرض کہ جس گوشے میں جاؤ گے یہی اصل سامنے پاؤ گے۔

۲۔ جب کسی کتاب کی نسبت یہ سوال پیدا ہو کہ اس کا مطلب کیا ہے؟ تو قدرتی طور پر ان لوگوں کے فہم کو تڑکھ دی جائے گی، جنہوں نے خود صاحب کتاب سے اس کا مطلب سمجھا ہو۔ قرآن میں ایسے آیتوں کے اندر بہت تڑکھ نازل ہوا اور جس قدر نازل ہوا تھا۔ صحابہ کرام سنتے تھے، نمازوں میں دہراتے تھے اور جو کچھ پوچھا ہوتا تھا خود پیغمبر اسلام (صلی اللہ علیہ وسلم) سے پوچھ لیتے تھے۔ ان میں بعض افراد خصوصیت کے ساتھ فہم قرآن میں ممتاز ہوئے اور خود پیغمبر اسلام (صلی اللہ علیہ وسلم) نے اس کی شہادت دی۔ مذہبی خوش اعتقاد کی بنا پر نہیں بلکہ قدرتی طور پر ان کے فہم کو بعد کے لوگوں کے فہم پر ترجیح ہونی چاہیے۔ لیکن بدقسمتی سے ایسا نہیں سمجھا گیا۔ جس کے لوگوں نے اپنے اپنے عہد کے فکری موثرات کے ماتحت نئی نئی کاوشیں شروع کر دیں اور سلف کی صریح تفسیر کے خلاف ہر گوشے میں قدم اٹھا دیے۔ کہا گیا "سلف ایسا ہی توی ہیں لیکن علم میں خلف کا طریقہ توی ہے"۔ حالانکہ خود سلف کا انہی نسبت یہ اعلان تھا کہ "ابرمہم قلوبا و اعینہم علما، نتیجہ یہ نکلا کہ روز بروز حقیقت مستور ہوتی گئی اور اکثر گوشوں میں ایک صاف بات الجھتے الجھتے بالکل ناقابلِ صل بن گئی.....

اس بات کا اعجاز کرنے کے لیے قرآن کا کوئی ایک مقام لے لو۔ پھر اس کی تفسیر صحابہ و تابعین کی روایات میں ڈھونڈو پھر بعد کے مفسروں کی طرف رخ کرنا اور دونوں کا مقابلہ کرو۔ صاف نظر آ جائے گا کہ صحابہ و سلف کی تفسیر میں معاملہ بالکل واضح تھا۔ بعد کے عمل دقیقہ سمجھنے نے اسے کچھ سے کچھ بنا دیا اور الجھاؤ پیدا ہو گئے۔

۳۔ زمرہ اتوام کے قصص و روایات اول دن سے پھیلنا شروع ہو گئے تھے۔ ان میں سے اسالیبات یعنی یہودیوں کے قصص و روایات (کہ ہنسیہ محققین نے چھانٹنا چاہا لیکن واقعہ یہ ہے کہ ان عناصر کے ضمنی اثرات دور دور تک سرایت کر چکے تھے اور ہر جہم تفسیر میں پرست رہے۔

۴۔ ایک طرف تو صحابہ و سلف کی روایات سے تغافل ہوا۔ دوسری طرف روایات تفسیر کے غیر عموماً صاحبوں

اگ آذت بیا کردی ادر ز تفسیر جن کا سرا کسی نہ کسی تاہی سے ملا دیا گیا، سلف کی تفسیر سمجھ لی گئی۔

۵۔ اس سورت حال کا سب سے زیادہ افسوسناک نتیجہ نکلا کہ قرآن کا طریقی استدلال دور از کار دقیقہ سنجیوں میں گم ہو گیا۔ یہ ظاہر ہے کہ اس کے تمام بیانات کا محور مرکز اس کا طریقی استدلال ہی ہے۔ اس کے ارشاد آتے دیکھا، اس کے تفصیل و امثال، اس کے مواضع و محکم، اس کے تمام مقاصد و مہمات سب اسی چیز سے کھلتے ادر ابھرتے ہیں۔ یہ ایک چیز کیا گم ہوئی گویا اس کا سب کچھ ہی گم ہو گیا۔

ہیں درق کہ سہ گشتہ، مدعا میں جا سکتا

ابنا کر کام کا طریقی استدلال یہ نہیں ہوتا کہ منطقی طریقے پر نظری مفدمات ترتیب دیں، پھر ان کی بحثوں میں مغایب کو الجھانا شروع کریں۔ وہ براہ راست تلقین و اذعان کا فطری طریقہ اختیار کرتے ہیں۔ اسے ہر دماغ وجدانی طور پر پالتا ہے۔ ہر دل قدرتی طور پر قبول کر لیتا ہے لیکن ہمارے مفسروں کو فلسفہ و منطق کا انہماک نے اس قابل ہی نہ رکھا کہ کسی حقیقت کو اس کی سیدھی سادی شکل میں دیکھیں ادر قبیل کر لیں..... نتیجہ یہ نکلا کہ قرآن کے دلائل و براہین کی ساری خوب روئی ادر دل نشینی طرح کی بنا ڈالوں میں گم ہو گئی.....

۶۔ یہ آذت صرف طریقی استدلال ہی میں پیش نہیں آتی، بلکہ تمام گوشوں میں پھیلی منطق و فلسفہ کے مباحث نے طرح طرح کی نئی مصطلحات پیدا کر دی تھیں۔ عربی لغت کے الفاظ ان اصطلاح معانی میں متعل ہونے لگے۔ یہ ظاہر ہے کہ قرآن کا موضوع فلسفہ لسانی نہیں ہے ادر نہ نزدیک قرآن کے وقت عربی زبان ان مصطلحات سے آشنا ہوتی تھی پس جہاں کہیں قرآن میں وہ الفاظ آتے ہیں، ان کے معانی وہ نہیں ہو سکتے جو وضع مصطلحات کے بعد قرار پائے لیکن اب ان کے وہی مفہوم لیے جانے لگے ادر اس کی بنا پر طرح طرح کی دور از کار بحثیں پیدا کر دی گئیں۔ چنانچہ خلود، احدیت، مثلثیت، تفصیل، حجت، برہان، تاویل وغیرہ نے وہ معنی پیدا کر لیے جن کا صدر اول میں کسی سامع قرآن کے وہم و گمان بھی نہ ہوا ہو گا۔

۷۔ اسی تخم کے یہ بھی برگ و بار ہیں کہ سمجھا گیا کہ قرآن کو وقت کی تحقیقات علیہ کا ساتھ دینا چاہیے چنانچہ کوشش کی گئی کہ نظام بطلمیوسی اس پر چپکا یا جائے۔ ٹھیک اسی طرح جس طرح آج کل کے دانش فروشوں

طریق تفسیر یہ ہے کہ موجود علم ہینت کے مسائل قرآن پر چکائے جائیں۔

۸۔ ہر کتاب اور تعلیم کے پھر مرکزی مقاصد ہوتے ہیں اور اس کی تمام تفصیلات انھیں کے گرد گردش کرتی ہیں۔ جب تک یہ مراکز سمجھ میں نہ آجائیں، دائرے کی کوئی بات سمجھ نہیں آسکتی۔ قرآن کا بھی یہی حال ہے۔ اس کے بھی چند مرکزی مقاصد و مہات ہیں اور جب تک وہ صحیح طور پر نہ سمجھ لیے جائیں اس کی کوئی بات صحیح طور پر سمجھی نہیں جاسکتی۔

متذکرہ صدر اسباب میں سے جب اس کے مرکزی مقاصد کی وضاحت باقی نہ رہی تو قدرتی طور پر اس کا ہر گوشہ اس سے متاثر ہوا۔ اس کا کوئی بیان، کوئی تعلیم، کوئی استدلال، کوئی خطاب، کوئی اشارہ کوئی اجمال ایسا نہ رہا جس اسے متاثر نہ محفوظ ہو۔

۹۔ قرآن کے صحت فہم کے لیے عربی لغت و ادب کا صحیح ذوق شرط اول ہے لیکن مختلف اسباب سے جن کی تشریح محتاج تفصیل ہے۔ یہ ذوق کمزور پڑا گیا۔ یہ لنگ کر وہ وقت آگیا جب مطالب میں بے شمار الجھاؤ محض اس لیے پڑ گئے کہ عربیت کا ذوق سلیم باقی نہیں رہا اور جس زبان میں قرآن نازل ہوا تھا اس کے عبادات و مدلولات سے یکے بعد دیگر گیا۔

۱۰۔ ہر عہد کا محوری اثر تمام علوم و فنون کی طرح تفسیر میں بھی کام کرتا رہا ہے اس میں شک نہیں کہ تاریخ اسلام کا یہ پُر فرخ واقعہ ہمیشہ یادگار رہے گا کہ علمائے حق نے وقت کے سیاسی اثرات کے سامنے کبھی ہتھیار نہیں ڈالے اور کبھی یہ بات گوارا نہ کی کہ اسلام کے عقائد و مسائل ان سے اثر پذیر ہوں۔ لیکن وقت کی تاخیر و فرساست ہی کے دروازے سے نہیں آتی۔ اس کے نفسیاتی موثرات کے بے شمار دروازے ہیں اور جب کھل جاتے ہیں تو کسی کے بند کیے بند نہیں ہو سکتے۔ ان کے استیلاء سے عقائد و اعمال محفوظ رکھے جاسکتے ہیں اور علمائے حق نے محفوظ رکھے لیکن دماغ محفوظ نہیں رکھے جاسکتے تھے اور محفوظ نہیں رہے.....

۱۱۔ چوتھی صدی ہجری کے بعد علوم اسلامیہ کی تاریخ کا مجتہدانہ دور ختم ہو گیا اور شواذ و نوادر کے علاوہ عام شاہ راہ تقلید کی شاہ راہ ہو گئی۔ اس راہ غصال نے جسم تفسیر میں بھی پوری طرح سرایت کی۔ چرخوں جو تفسیر کے لیے قدم اٹھاتا تھا کسی پیش رو کو اپنے سامنے رکھ لیتا تھا اور پھر انھیں بند کر کے اس کے

پیچھے پیچھے چلتا رہتا۔ اگر تیسری صدی میں کسی مفسر سے کوئی غلطی ہوگئی ہے تو ضروری ہے کہ نویں صدی کی تفسیروں تک وہ برا بھلا نقل و نقل ہوتی چلی آئے کسی نے اس کی ضرورت محسوس نہیں کی کہ چند لحوں کے لیے تفسیر کے الگ ہو کر تحقیق کر لے کہ معاملے کی اصلیت کیا ہے۔ رفتہ رفتہ تفسیر زوسی کی ہمتیں اس قدر پست ہو گئیں کہ کسی متبادل تفسیر پر حاشیہ چڑھانے سے آگے نہ بڑھ سکیں۔

۱۲۔ زمانے کی بد مذاقی نے بھی ہر کج اندیشی دسہارا دیا۔ چنانچہ ہم دیکھتے ہیں کہ قرونِ اخیرہ میں درس و تداول کے لیے وہی تفسیریں مقبول ہوئیں جو قدامت کے محاسن سے یک قلم خالی تھیں۔ وقت کا یہ سوء انتخاب ہر علم و فن میں جاری رہا ہے.....

۱۳۔ متبادل تفسیریں اٹھا کر دکھو! جس مقام کی تفسیر میں متعدد اقوال موجود ہوں گے وہاں اکثر اسی قول کو ترجیح دیں گے جو سب سے زیادہ کمزور اور بے عمل ہوگا.....

۱۴۔ انسکال و موانع کا بڑا درد اذہ تفسیر بالرائے سے کھل گیا۔ جس کے اندیشے سے صحابہ سلف کی روئیں لرزتی رہتی تھیں۔

تفسیر بالرائے کا مطلب سمجھنے میں لوگوں کو نغز نہیں ہوتی ہیں تفسیر بالرائے کی مانعت سے مقصود یہ نہ تھا کہ قرآن کے مطالب میں عقل و بصیرت سے کام نہ لیا جائے کیونکہ اگر یہ مطلب ہو تو پھر قرآن کا درس و مطالعہ ہی بے سود ہو جائے۔ حالانکہ خود قرآن کا حال یہ ہے کہ ادل سے لے کر آخر تک تغزل و تفکر کی دعوت ہے..... دراصل تفسیر بالرائے میں ”رائے“ لغوی معنی میں نہیں ہے بلکہ رائے مصطلحہ شارع ہے اور اس سے مقصود ایسی تفسیر ہے جو اس لیے نہ کی جائے کہ خود قرآن کیا کہتا ہے بلکہ اس لیے کی جائے کہ ہماری ٹھہرائی ہوئی رائے کیا چاہتی ہے اور کس طرح قرآن کو کہیں مانا کہ اس کے مطابق کر دیا جاسکتا ہے..... ان عمل اشارات سے اس بات کا اندازہ کر لیا جاسکتا ہے کہ راہ کی مشکلات و موانع کا کیا حال ہے اور کس طرح قدم قدم پر پردوں کو مٹانا اور چھپے چھپے پر رکاوٹوں سے دوچار ہونا ہے۔ پھر رکاوٹیں کسی ایک گوشے ہی میں نہیں ہیں اور مشکلات کسی ایک دروازے سے ہی نہیں آئی ہیں بیک وقت ہر دادی کی اور ہر گوشے میں نظر کاوش ہونی چاہیے۔ جب کہیں جا کر حقیقت گم گشتہ ماثران

لی سکتا ہے۔ لہ

مذکورہ بالا چودہ اصول مقدمے کے ان چوبیس اصولوں میں سے منتخب ہیں جن کے بارے میں مولانا کا خیال تھا کہ ان کو سمجھ لینے کے بعد ہم قرآن کی راہ صاف ہو جائے گی۔ اب سوال یہ ہے کہ مولانا ہم قرآن کی راہ سے ان موانع کو دور کرنے میں کس حد تک کامیاب ہوئے؟ یہ بات ذہن میں رکھنی چاہیے کہ ان مباحث کا اصل عمل مقدمہ تھا اور قسمتی سے مقدمہ منصفہ شہود پر نہ آسکا لیکن اس بات کا اندازہ کر لینا چنداں مشکل نہیں جن اسباب و موثرات اور مشکلات و موانع راہ کی طرف مذکورہ اصولوں میں مولانا نے توجہ دلائی ہے۔ انہیں ذہن میں رکھ کر تفسیر سورہ فاتحہ، ترجمان القرآن کے نوٹ اور تفسیری مقالات اور متعدد لوگوں کے سوالوں کے جواب میں الہلال میں جو کچھ مولانا نے فرمایا ہے اور سب سے آخر میں مقدمہ تفسیر کے بارہویں باب کے اس حصے پر جو ترجمان القرآن، جلد اول (جدید ایڈیشن میں شامل کیا گیا ہے، خود کیا جائے تو اعتراف کرنا پڑتا ہے کہ مولانا نے ہم حقیقت کی راہ سے بے شمار موانع دور کر دیے ہیں اور لوگوں پر قرآن کے ہم دبیرت کا ایک نیا دروازہ کھول دیا ہے۔ مولانا سعید احمد اکبر آبادی کی یہ رائے اس باب میں کفایت کرتی ہے:

”کم از کم اردو میں یہ پہلی تفسیر ہے جس میں قرآن کو اس کی اصل اسپرٹ میں دکھایا، فقہی اور

فقہی مباحث سے بلند رکھ کر (مجھے کی کوشش کی گئی ہے“ ۲

مقدمہ تفسیر، ۱۹۱۲ء تک نہ صرف مکمل ہو گیا تھا بلکہ اس کا خاصا حصہ چھپ بھی گیا تھا۔ مقدمے کے ابتدائی صفحات جو دستیاب ہو گئے ہیں ان میں سے بارہویں باب کا جو حصہ ترجمان القرآن، جلد اول (مطبوعہ ساہتیہ اکیڈمی، دہلی اور سندھ ساگر اکادمی، لاہور) میں بطور ناتھ اکتاب شامل کیا گیا ہے۔ اس سلسلے میں مماثل خاں صاحب فرماتے ہیں:

۲ لہ ترجمان القرآن، جلد اول، (اشاعت اول)، صفحات ۷۲-۶۶

۳ تبصرہ بر ترجمان القرآن، ماہنامہ ”دبران“، دہلی، بت ماہ اگست ۱۹۶۷ء، صفحہ ۱۷

”آخر کار ۱۸ مارچ ۱۹۱۹ء کو گورنمنٹ بنگال نے کلکتہ سے اخراج کا حکم دیا اور مولانا راہی چلے گئے۔
 زندہ میں مولانا نے مقدمہ چھپوایا تھا جس کے ابتدائی بتیس صفحات ہمیں کرم خوردہ حالت میں ملے ہیں۔
 ۱۹۳۰ء میں ڈسٹرکٹ جیل میرٹھ میں اس کے قدیم مسودات کی تہذیب و ترتیب کا پتہ چلتا ہے۔
 لیکن مولانا کی وفات کے بعد معلوم ہوا کہ ترجمان القرآن کی تیسری جلد، تفسیر لیلیان اور مقدمہ تفسیر میں ہے۔
 کوئی کتاب مرض تحریر میں نہیں آئی۔ اب ہمارے لیے اس کے سوا کوئی چارہ نہیں کہ ہم یہ بات مان لیں کہ
 اس وقت ان میں سے کوئی چیز موجود نہیں۔ ان کے لکھے جانے اور پایہ تکمیل کو پہنچنے کے ہمارے پاس
 چاہے جتنے قوی دلائل ہوں۔ حقیقت وہی ہے جیسا کہ مولانا غلام رسول ہر فرماتے ہیں:
 ”محض دلائل کی پختگی یا قرآن کی ایک خاص صف بندی سے وہ چیزیں وجود میں نہیں لائی جاسکتی
 جو نہیں مل رہی ہیں۔“

۱۔ ترجمان القرآن، جلد اول، ناشر سائمتیہ اکیڈمی دہلی، صفحہ ۵۵۴۔

ترجمان القرآن، جلد اول، ناشر سندھ ساگر اکادمی، لاہور، صفحہ ۳۷۲۔

۲۔ باقیات ترجمان القرآن، مرتبہ غلام رسول تہر، ناشر شیخ غلام علی اینڈ سنز، لاہور، صفحہ ۱۴۔

میرا یوارڈ آل انڈیا میرا کاڈمی نے ۱۹۶۶ء کی حسب ذیل مبلوغات پر ایوارڈ دیا ہے۔

(۱) ”مآثر دہاوی“ مولوی ابراہیم فاروقی پر ۱۹۵۷ء (۲) ڈاکٹر ذاکر حسین

فاروقی کی دبستان دبیر پر ۱۹۵۰ء (۳) ڈاکٹر محمد اسلام کی کتاب ”جگر مراد آبادی“ حیات اور شاعری پر ۱۹۵۰ء

(۴) ڈاکٹر عبد العظیم نامی بھٹی کی ”بیوگرافی اردو ڈرامہ جیلدا اول“ پر خصوصی انعام ۱۹۶۰ء

۱۹۶۶ء کی بہترین علمی ادبی تاریخی تنقیدی اور شعری مبلوغات پر میرا یوارڈ ۱۹۵۰ء دیا جائے گا۔ ہر کتاب

کو ۵ جلدیں ۱۵ اکتوبر ۱۹۶۶ء تک جرنل سکریٹری میرا کاڈمی ہاؤس لکھنؤ پہنچ جانی چاہئیں۔

اکاڈمی کی طرف سے ۱۹۶۶ء کے لئے ۳۶۵۰ کے چھ ادبی وظیفے جاری کئے گئے تھے جو چھ ادیبوں کو

دیئے گئے۔ ۱۹۶۶ء کے لئے ایسے شاعروں اور ادیبوں کے نام بھیجے جاسکتے ہیں جنہوں نے اردو کی

خدمت سے قومی یکجہتی کو ترویج کرنے میں اپنی خدمات انجام دی ہیں۔